

విళ్ళకండి. ఎవరు చేస్తే వారే మొదటి నెంబరు అర్జునుడు. మొదటి నెంబరు అంటే అర్జునుడు. మొదటి తరగతిలోకి వచ్చే అవకాశం అందరికీ ఉంది, అందరూ రావచ్చు. మొదటి తరగతి అనేది బేహాద్, తక్కువ కాదు. అందరూ మొదట్లోకే వస్తారు కదా, పక్కాయేనా? మంచిది.

సదా బ్రహ్మబాబాని అనుసరించేవారికి, సదా స్వతహాగా యోగయుక్తంగా, యుక్తీయుక్తంగా ఉండేవారికి, సదా సారథిగా అయ్యి కర్మంధ్రియాలను శ్రేష్ట మార్గంలో నడిపించేవారికి, సదా గమ్యానికి దగ్గరగా ఉండేవారికి, సర్వ శ్రేష్ట ఆత్మలకి బాప్ దాదా యొక్క ప్రియస్మృతులు మరియు సమస్తే.

## **దివ్యబ్రాహ్మణ జన్మ యొక్క భాగ్యరేఖలు ..... 13-12-89**

ఈరోజు విశ్వరచయిత అయిన బాప్ దాదా మనుష్యాత్మల రూపి తన పిల్లలందరినీ చూస్తున్నారు. సర్వ ఆత్మలలో అంటే పిల్లలందరిలో రెండు రకాల పిల్లలు ఉన్నారు. ఒకరు - బాబాని గ్రహించినవారు, రెండవవారు - పిలిచేవారు అంటే గుర్తించటానికి ప్రయత్నించేవారు, కానీ అందరూ పిల్లలే. ఈరోజు బాబా రెండు రకాల పిల్లలను చూస్తున్నారు. పిల్లలందరిలో బాబాని గుర్తించిన వారు, ప్రాప్తి పొందినవారు చాలా తక్కువమంది. పిలిచేవారు, గుర్తించటానికి ప్రయత్నించేవారు అనేకమంది. గుర్తించిన పిల్లల మస్తకంలో శ్రేష్ట భాగ్యరేఖ మెరుస్తూ ఉంది. అన్నింటికంటే శ్రేష్ట భాగ్యరేఖ - బాబా ద్వారా లభించిన దివ్యబ్రాహ్మణ జన్మ యొక్క రేఖ. దివ్య జన్మ యొక్క రేఖ అతి శ్రేష్టంగా మెరుస్తుంది. పిలిచేవారు కూడా అజ్ఞానులు అయినా కానీ మమ్మల్ని భగవంతుడే రచించాడు అని అంటారు కానీ అజ్ఞానం కారణంగా దివ్యజన్మ యొక్క అనుభూతి చేసుకోలేక పోతున్నారు. మాకు భగవంతుడు దివ్యజన్మను ఇచ్చారు అని మీరు కూడా అంటారు, అలాగే వారు కూడా మమ్మల్ని భగవంతుడే రచించారు, భగవంతుడే రచయిత, భగవంతుడే పరిపాలకుడు అని అంటారు కానీ అలా అనటంలో ఇద్దరికీ ఎంతో తేడా ఉంది. మమ్మల్ని తల్లితండ్రులైన బాప్ దాదా రచించారు అంటే బ్రాహ్మణ జన్మనిచ్చారు అని మీరు అనుభవంతో, నషాతో, జ్ఞానంతో అంటారు. రచయితని, జన్మని, జాతకాన్ని, దివ్య జన్మ యొక్క విధి మరియు సిద్ధి అన్నీ తెలుసు మీకు. ప్రతి ఒక్కరికీ తమ దివ్య జన్మ యొక్క పుట్టినరోజు స్మృతి ఉంది కదా! ఈ దివ్యజన్మ యొక్క విశేషత ఏమిటి? సాధారణ జన్మ తీసుకున్న ఆత్మలు అయితే తమ పుట్టినరోజుని, వివాహం అయిన రోజుని, స్నేహితుల రోజుని, చదువుకున్న రోజుని అన్నీ వేర్వేరుగా జరుపుకుంటారు. కానీ మీరు ఏమి అంటారు? మీ పుట్టినరోజు అదే, వివాహం అయిన రోజు అదే, చదువుకున్న రోజు కూడా అదే. మదర్స్ దే అయినా, ఫాదర్స్ దే అయినా, ఎంగేజ్ మెంట్ దే అయినా అన్నీ ఒకరోజే. ఇటువంటి దివ్యజన్మ గురించి ఎప్పుడైనా విన్నారా? ఆత్మలైన మీకు కల్పమంతటిలో ఇటువంటి రోజు మరెప్పుడూ రాదు. సత్యయుగంలో కూడా పుట్టినరోజు మరియు వివాహం అయిన రోజు ఒకటే ఉండదు. కానీ ఈ సంగమయుగంలో ఈ గొప్ప జన్మ యొక్క విశేషత, విచిత్రం ఏమిటంటే ఏ రోజు అయితే మీరు బ్రాహ్మణులుగా అయ్యారో ఆ రోజే మీ పుట్టిన రోజు మరియు వివాహం అయిన రోజు. చింతించండి అప్పుడే అందరూ నాకు ఒక్క బాబా

తప్ప మరెవ్వరూ లేరు అని ప్రతిజ్ఞ చేస్తారు. ఈ దృఢ సంకల్పం ముందే చేస్తారు కదా! నీతోనే తింటాను, నీతోనే కూర్చుంటాను, నీతోనే సర్వసంబంధాలు జోడిస్తాను అని అందరూ ప్రతిజ్ఞ చేసారు కదా! పాండవులు, మాతలు, కుమారీలు అందరూ ప్రతిజ్ఞ చేసారు, కనుక స్వప్నంలో కూడా మనసు ఎక్కడికీ వెళ్ళకూడదు. అంత పక్కాయేనా లేక ఎవరైనా తోడు కావాలా? సేవ కోసం విశేషంగా ఎవరైనా తోడు కావాలా? సేవాధారులు మీ తోడా లేక బాబా మీ తోడా? సేవ చేసేవారు అయినా లేక తీసుకునేవారు అయినా కానీ సేవ చేసే సమయంలో కొంచెం కూడా విశేష తగుల్పాటు ఉండకూడదు అంత అతీతంగా మరియు అతిప్రియంగా ఉండాలి. సేవలో సహాయం చేసిన వారు విశేషంగా అనిపిస్తారు కదా! వారు అన్నయ్య అయినా లేక అక్కయ్య అయినా కానీ విశేష సేవ చేస్తే విశేష అధికారం పెట్టుకుంటారు. సేవలో సాక్షిగా అప్పండి అంటే సాక్షి అయ్యి తోడుగా అప్పండి. సాక్షి స్థితిని మర్చిపోయి తోడుగా అయితే బాబాని మర్చిపోతారు. కనుక సాక్షి అయ్యి పాత్రను అభినయించే అభ్యాసం చేయండి.

ప్రతి బిడ్డ యొక్క మస్తకంలో విశేషంగా 4 భాగ్య రేఖలు మెరుస్తున్నాయి - 1. దివ్యజన్మ యొక్క రేఖ 2. పరమాత్మ పాలన యొక్క రేఖ. 3. పరమాత్మ చదువు యొక్క రేఖ. 4. నిస్వార్థ సేవ యొక్క రేఖ. అందరి మస్తకంలో ఈ నాలుగు భాగ్యరేఖలూ మెరుస్తున్నాయి. కానీ ఆ మెరుపులో మరియు నదా ఏకీకరణంగా వృద్ధి పొందడంలో తేడా ఉన్న కారణం మెరుపులో కూడా తేడా కనిపిస్తుంది. ఆది నుండి ఇప్పటి వరకు నాలుగు రేఖలు యదార్థ రూపంలో ఉన్నవారు చాలా తక్కువమంది ఉన్నారు. మధ్యమధ్యలో ఏదోక విషయంలో భాగ్యరేఖ అయిపోతే ఖండితం అయిపోతుంది లేదా మెరుపు తక్కువైపోతుంది, స్పష్టంగా ఉండటం లేదు. హస్తరేఖలు కూడా చూస్తారు కదా! కొందరికి రేఖలు ఖండితంగా ఉంటాయి, కొందరికి ఏకీకరణంగా ఉంటాయి కొందరికి స్పష్టంగా ఉంటాయి, కొందరికి స్పష్టంగా ఉండవు. అదేవిధంగా బాప్ దాదా కూడా పిల్లల యొక్క భాగ్యరేఖలను చూస్తూ ఉంటారు. దివ్యజన్మ అయితే అందరూ తీసుకున్నారు కానీ దివ్యజన్మ యొక్క రేఖ ఖండితం అయిపోతుంది లేదా స్పష్టంగా ఉండటంలేదు. ఎందుకంటే మీ జన్మ యొక్క దర్మంలో అఖండంగా నడవకపోతే భాగ్యరేఖలు ఖండితం అయిపోతాయి. మీ జన్మ యొక్క ధర్మం ఏమిటో, కర్మ ఏమిటో తెలుసు కదా? మామూలుగా అయితే పరమాత్మ పాలనలో కూడా అందరూ నడుస్తున్నారు. బ్రాహ్మణులందరూ నడుస్తున్నారు. సమర్పణ అయిన వారైనా, ప్రవృత్తిలో ఉండేవారైనా కానీ బాబా యొక్క ఆజ్ఞానుసారం నడుస్తున్నారు. ప్రవృత్తిలో ఉండేవారు ఏమంటారు? మీరు సంపాదించినది తింటున్నారా? లేక బాబా ఇచ్చిన దానితో తింటున్నారా? బాబాదే తింటున్నారు కదా! మీదంతా బాబాకే ఇచ్చేశారు అంటే అంతా బాబాదే కదా! సంపాదిస్తున్నారు కానీ సంపాదించిన ధనాన్ని బాబాకి అర్పిస్తున్నారా లేక మీ కోసం ఉపయోగించు కుంటున్నారా? నిమిత్తులు కదా! నిమిత్తులకి తమదంటూ ఏదీ ఉండదు. గృహస్థంలో నాది అనేది ఉంటుంది, నిమిత్తం ఉంటే అన్నీ బాబావి. మీ చేత్తో మీరు వంట చేసుకుంటున్నా కానీ బ్రహ్మోభోజనం తింటున్నాం అని అనుకుంటున్నారు కదా! మొదట ఎవరికి వైవేద్యం పెడతారు? బాబాకి అర్పితం చేస్తారు కదా! అర్పణ చేయటం అంటే బాబా ఇచ్చింది తినటం. బ్రహ్మోభోజనం తింటున్నారు. పిల్లల కోసం ఉపయోగిస్తున్నా కానీ బాబా ఆజ్ఞానుసారం ఉపయోగిస్తున్నారు. సమర్పణ అయిన అన్నయ్యలు, అక్కయ్యలు కూడా భిన్న భిన్న కాల్యాలలో తనువు, మనస్సుతో పాటు ధనాన్ని

కూడా ఉపయోగిస్తారు అలాగే ప్రవృత్తిలో ఉండేవారు కూడా తనువుని ఉపయోగిస్తున్నా లేక  
 ధనాన్ని ఉపయోగిస్తున్నా కానీ వాటిని తాకట్టు వస్తువులుగా భావించి బాబా శ్రీమతం ప్రకారంగానే  
 ఉపయోగిస్తున్నారా? తాకట్టు వస్తువుని నాదిగా భావించటం లేదు కదా అంటే మన్మతాన్ని కలపటం  
 లేదు కదా! పరమాత్మ పాలన అయితే బ్రాహ్మణ ఆత్మలందరికీ లభిస్తుంది. పాలన చేసేది శక్తిశాలిగా  
 అయ్యేటందుకు. బ్రహ్మ తల్లి యొక్క పాలన ద్వారా అందరూ మాస్టర్ సర్వశక్తివంతులుగా అయ్యారు.  
 తల్లి యొక్క పాలనకు ప్రత్యక్ష రూపం ఏమిటి? బిడ్డ శక్తివంతంగా అవుతుంది. కొంతమంది  
 పిల్లలు శక్తులను సదా కార్యంలో ఉపయోగిస్తున్నారు, మరికొంతమంది ప్రాప్తులను అంటే పాలనను  
 కార్యంలో ఉపయోగించటం లేదు. అంటే పాలనను ప్రత్యక్షంలోకి తీసుకురావటం లేదు.  
 అందువలన శ్రేష్టపాలన లభిస్తున్నా కానీ బలహీనంగా ఉండిపోతున్నారు మరియు భాగ్య రేఖ  
 ఖండితం అయిపోతుంది.

అదేవిధంగా చదువు యొక్క రేఖ; చదువు యొక్క లక్ష్యమే శ్రేష్ట పదవిని పొందటం,  
 శిక్షకుడు అయిన బాబా చదువు అందరికీ ఒకేలా చెప్తున్నారు మరియు ఒకే సమయంలో చెప్తున్నారు.  
 కానీ శ్రేష్ట బ్రాహ్మణ జీవితం యొక్క లేదా చదువు యొక్క పదవి లేదా సషా అందరికీ ఒకే విధంగా  
 ఉండటంలేదు. ఫరిస్తా నుండి దేవత అనే పదవిని సదా స్మృతిలో ఉంచుకోవటం లేదు. అందువలన  
 భాగ్యరేఖలో తేడా వచ్చేస్తుంది.

అదేవిధంగా సేవ యొక్క రేఖ; సేవ యొక్క విశేషతని, సాకార రూపంలో బ్రహ్మబాబా  
 అంతిమ వరదానం రూపంలో ఇచ్చారు - నిరాకారి, నిర్వికారి మరియు నిరహంకారి. నిరాకారి  
 స్థితిలో స్థితులవ్వకుండా ఏ ఆత్మకీ సేవాఫలాన్ని ఇవ్వలేరు. ఎందుకంటే ఆత్మబాణం ఆత్మకే  
 తగులుతుంది. స్వయం సదా ఈ స్థితిలో స్థితులవ్వకపోతే ఎవరికైతే మీరు సేవ చేస్తున్నారో వారు  
 కూడా సదా స్మృతి స్వరూపంగా కాలేరు. అదేవిధంగా నిర్వికారి అంటే ఏ వికారం యొక్క అంశం  
 అయినా ఉంటే ఇతర ఆత్మలను శూద్రవంశం నుండి బ్రాహ్మణ వంశంలోకి పరివర్తన చేయలేరు.

ఆ ఆత్మ కూడా శ్రమ చేయాల్సి ఉంటుంది. అందువలన ప్రేమ ఫలాన్ని సదా అనుభవం చేసుకోలేరు.  
 నిరహంకారి అంటే ఫలస్వరూపంగా అయ్యి తలవంచటం. నిర్మానంగా అవ్వకుండా నిర్మాణంలో  
 అంటే సేవలో సఫలత లభించదు. కనుక నిరాకారి, నిర్వికారి, నిరహంకారి ఈ మూడు వరదానాలను  
 సదా ప్రత్యక్షంలోకి తీసుకురావాలి. దీనినే అఖండ భాగ్యరేఖ అని అంటారు. ఇప్పుడు నాలుగు  
 భాగ్యరేఖలను పరిశీలించుకోండి - ఖండితంగా ఉన్నాయా? అఖండితంగా ఉన్నాయా? స్పష్టంగా  
 ఉన్నాయా? అస్పష్టంగా ఉన్నాయా? కోట్లలో కొద్దిమందిగా అయితే అయిపోయారు కానీ ఆ  
 కొద్దిమందిలో కొద్దిమందిగా అవ్వాలి. ఎవరైతే కొద్దిమందిలో కొద్దిమందిగా అవుతారో వారే

సర్వుల ద్వారా గౌరవనీయంగా మరియు భవిష్యత్తులో పూజ్యనీయంగా అవుతారు. ఎవరైతే  
 అఖండ భాగ్యరేఖ కలవారిగా ఉంటారో వారి గుర్తు - వారు ఇప్పుడు కూడా సర్వబ్రాహ్మణ  
 పరివారానికి ప్రీయంగా ఉంటారు. గౌరవనీయంగా ఉంటారు కనుక అందరి నుండి ఆశీర్వాదాలు  
 లభిస్తాయి మరియు అందరి భాగ్యరేఖలను మెరిపిస్తూ ఉంటారు. నేనెవరు? అని మిమ్మల్ని మీరు  
 అడగండి. ఈరోజు బాప్ దాదా ఏమి చూసారో విన్నారా? ప్రపంచంలోని వారు అంటారు మా  
 పరిపాలకుడు, జన్మదాత భగవంతుడు అని, కానీ ఆ జన్మదాత యొక్క పరిచయమే తెలియదు.

కానీ మీరు సషాతో చెప్పగలరు - జన్మదాత, పరిపాలకుడు అయిన పరమాత్మ ఎలా ఉంటాలో!

బ్రహ్మబాబా యొక్క పాలన కూడా లభిస్తుంది మరియు శివబాబా యొక్క శ్రేష్టమతంపై నడిచి యోగ్య ఆత్మలు అయ్యారు. తండ్రి పిల్లలను యోగ్యులుగా చేస్తారు, తల్లి శక్తిశాలిగా తయారుచేస్తుంది. రెండు అనుభవాలు ఉన్నాయి కదా! మంచిది. గీతాపాఠశాలల వాళ్ళు చాలామంది వచ్చారు. గీతాపాఠశాలల వాళ్ళు అంటే ఎవరు? గీతాజ్ఞానం వినే అర్జునులు. అర్జునులుగా భావించి గీతాజ్ఞానం వింటున్నారా లేక ఇక వేరే అర్జునుడు ఉన్నారా? నేను అర్జునుడిని అని భావిస్తున్నారా? నేను అర్జునుడిని, భగవంతుడు విశేషంగా నా కోసం గీతాజ్ఞానం వినిపిస్తున్నారు అని సదా అనుభవం చేసుకుంటూ వినండి. గీతా పాఠశాల వాళ్ళు అందరికంటే నెంబర్ పన్ అయిపోతారు. ఈ విధితో వింటే ముందుకి వెళ్ళిపోతారు. టీచర్స్ ని బిజీగా ఉండటానికి గీతాపాఠశాలలు బావున్నాయి కదా! గీతాపాఠశాలలు చక్రవర్తిగా కూడా చేస్తాయి మరియు బిజీగా కూడా ఉంచుతాయి. వృద్ధి కూడా బాగా జరుగుతుంది. తక్కువ శ్రమతో ఎక్కువ సహాయకారులు తయారవుతారు. గీతాపాఠశాలల వారే బలిహారం అవుతారు కదా! అందువలన గ్రామీణులు బాబాకి ఇష్టమనిపిస్తారు. పెద్ద స్థానాలలో మాయ కూడా పెద్దగా వస్తుంది. గ్రామీణులకు మాయ కూడా తక్కువగానే వస్తుంది. అందువలన గ్రామీణులు మంచివారు. ఎక్కడి వారు ఎక్కువమంది వచ్చినా కానీ ఇప్పుడు అందరూ మధువన నివాసులే.

టీచర్స్ అందరి శాశ్వత చిరునామా ఏది? మధువనం కదా! సేవాకేంద్రాలు దుకాణాలు, మధువనం ఇల్లు. ఎక్కువ ఏది జ్ఞాపకం ఉంటుంది? ఇల్లా లేక దుకాణమా? కొందరికి అయితే దుకాణమే ఎక్కువ గుర్తు ఉంటుంది. నిద్రపోయినా కానీ దుకాణమే జ్ఞాపకం వస్తుంది. మీరు ఎక్కడ కావాలంటే అక్కడ బుద్ధిని స్థితులు చేయగలరా? సేవాకేంద్రంలో ఉంటూ కూడా మధువననివాసిగా అవ్వగలరా మరియు మధువనంలో ఉంటూ కూడా సేవాధారిగా కాగలరా? ఈ అభ్యాసం ఉంది కదా? ఒక్క సెకనులో ఆలోచించగానే స్థితులైపోవాలి. టీచర్స్ యొక్క విశేషత ఇదే. బుద్ధిని కూడా సమర్పితం చేస్తారు కదా లేక కేవలం సేవ కోసమే సమర్పితం అయ్యారా? సమర్పిత బుద్ధి అంటే ఎప్పుడు కావాలంటే, ఎక్కడ కావాలంటే అక్కడ స్థితులైపోవాలి. ఇది విశేషతకు గుర్తు. బుద్ధి సహితంగా సమర్పితం అయిపోవాలి. అలాగే అయ్యారు కదా లేక బుద్ధితో సగమే సమర్పితం అయ్యి శారీరకంగా పూర్తిగా సమర్పితం అయ్యారా?

యోగంలో కూర్చున్నప్పుడు ఆత్మాభిమాని స్థితికి బదులు సేవ స్మృతి వస్తుంది అని కొంతమంది టీచర్స్ అంటున్నారు. కానీ ఆవిధంగా రాకూడదు. ఎందుకంటే అంతిమ సమయంలో అశరీరిగా అవ్వటానికి బదులు సేవాసంకల్పం నడిస్తే ఒక్క సెకను పరీక్షలో ఫెయిల్ అయిపోతారు. ఆ సమయంలో బాబా చెప్పిన నిరాకారి, నిర్వికారి, నిరహంకారి స్థితి తప్ప మరేదీ గుర్తు ఉండకూడదు. బ్రహ్మబాబా కూడా అంతిమ స్థితిని ఈవిధంగానే తయారు చేసుకున్నారు కదా - పూర్తి నిరాకారిగా అయిపోయారు. సేవలో అయితే మరలా సాకారంలోకి వచ్చేస్తారు. కనుక ఏ సమయంలో ఏ స్థితి కావాలో ఆ స్థితిని ధారణ చేసే అభ్యాసం చేయండి, లేకపోతే మోసపోతారు. వచ్చింది సేవాసంకల్పమే కదా, వ్యర్థసంకల్పాలు, వికారి సంకల్పాలు రాలేదు కదా అని అనుకోకండి. అయినా కానీ అది కంట్రోలింగ్ పవర్ అవ్వలేదు కదా! నియంత్రణా శక్తి లేకపోతే పాలనాశక్తి కూడా రాదు కనుక పరిపాలకులుగా కాలేరు కనుక అభ్యాసం చేయండి. ఇప్పుడు చాలాకాలం యొక్క అభ్యాసం కావాలి. దీనికి తేలికగా వదిలేయకలసి. టీచర్స్ ఏ అభ్యాసం చేయాలి? విన్నారా?

అప్పుడే తండ్రిని అనుసరించేవారు అని టీచర్స్ని అంటారు. సదా బ్రహ్మబాబాని ఎదురుగా ఉంచుకోండి, ఈ మూడు వరదానాలు స్మృతిలో ఉంచుకోండి మరియు అనుసరించండి. ఇది అయితే సహజమే కదా! ఈ అంతిమ వరదానం చాలా శక్తిశాలి. ఈ మూడు వరదానాలను సదా స్మృతిలో ఉంచుకుని జీవితంలోకి తీసుకువస్తే బాబా యొక్క హృదయసింహాసనానికి మరియు రాజ్యసింహాసనానికి అధికారులుగా తప్పక కాగలరు. మంచిది.

బాబా సమానమైన జ్ఞానసాగర, శక్తిశాలి పిల్లలందరికీ, సదా భాగ్యవిధాత ద్వారా స్పష్ట శ్రేష్ట భాగ్యరేఖలు గల భాగ్యవాన్ అత్మలకు, సదా బాబా సమానంగా మూడు వరదానాలను పొందిన విశేషాత్మలకు, సదా బ్రాహ్మణ జన్మ యొక్క పాలన మరియు చదువుని వృద్ధి చేసుకునేవారికి ఇటువంటి అఖండ భాగ్యవాన్ పిల్లలకు బాప్దాదా యొక్క ప్రియస్మృతులు మరియు నమస్కే.

**సదా భ్రనన్నంగా వివిధంగా ఉండాలి? ..... 17-12-89**

ఈరోజు సమర్థ బాబా నలువైపులా ఉన్న తన యొక్క మాస్టర్ సమర్థ పిల్లలను చూస్తున్నారు. ఒకరు - సదా సమర్థులు రెండవవారు - అప్పుడప్పుడు సమర్థంగా మరియు అప్పుడప్పుడు వ్యర్థం వైపు వద్దనుకున్నా కానీ ఆకర్షితులైపోతారు; ఎందుకంటే ఎక్కడ సమర్థ స్థితి ఉంటుందో అక్కడ వ్యర్థం ఉండదు. సంకల్పాలు కూడా వ్యర్థంగా ఉత్పన్నం అవ్వవు. బాప్దాదా చూస్తున్నారు - కొంతమంది పిల్లలు ఇప్పటి వరకు కూడా బాబా ముందు ఫిర్యాదు చేస్తున్నారు అప్పుడప్పుడు వ్యర్థసంకల్పాలు స్మృతిని ఫిర్యాదుగా చేసేస్తున్నాయి. మేం వ్యర్థ సంకల్పాలను వద్దనుకున్నా కానీ అవి వచ్చేస్తున్నాయి అంటున్నారు. ఎక్కవలో ఎక్కువ మంది వికల్పాలు చేయటాన్ని సమయానుసారంగా సమాప్తి చేసేసుకున్నారు కానీ వ్యర్థం చూడటం, వ్యర్థం మాట్లాడటం, వ్యర్థం వినటం మరియు ఆలోచించటం, వ్యర్థంగా సమయాన్ని పోగొట్టడంలో పూర్తిగా పాస్ అవ్వలేదు. ఎందుకంటే రోజంతటి దినచర్యలో అమృతవేళ నుండి మనస్సు, బుద్ధిని సమర్థస్థితిలో స్థితులు చేసే కార్యక్రమాన్ని తయారు చేసుకోవటం లేదు. అందువలన అలజడి అయిపోతున్నారు. మీ స్థూలకార్యం యొక్క కార్యక్రమాలను దినచర్యను అనుసరించి తయారు చేసుకుంటారు కదా అదేవిధంగా మీ మనస్సు యొక్క సమర్థ స్థితి గురించి కార్యక్రమాన్ని తయారు చేసుకుంటే స్వతహాగానే ఎప్పుడూ కూడా అలజడి (అప్సెట్) అవ్వరు. ఎంతంతగా మీ మనస్సుని సమర్థ సంకల్పాలలో బిజీ చేస్తారో అంతగా మనస్సు అలజడి అవ్వడానికి సమయమే దొరకదు. ఈనాటి ప్రపంచంలో ఉన్నత స్థితిలో ఉన్నవారిని అంటే వారిని మీరు ఐ.పి (ఇంపార్టెంట్ పెర్సన్) లేదా వి.ఐ.పి. (వెరీ ఇంపార్టెంట్ పెర్సన్) అని అంటారు. అటువంటి వారు ఎప్పుడూ తమ దినచర్యను సమయానుసారంగా తయారు చేసుకుంటారు. మరి మీరు ఎవరు? వారు వి.ఐ.పి.లే కానీ మీరు మొత్తం విశ్వంలో ఈశ్వరీయ సంతానులు, బ్రాహ్మణ జీవితం కలవారు కనుక మీ ముందు ఎన్ని “వి” లు పెట్టినా తక్కువే. ఎందుకంటే మీ ఆధారంగానే విశ్వ పరివర్తన అవుతుంది. విశ్వ నవ నిర్మాణానికి మీరు ఆధారమూర్తులు. బేహాద్ డ్రామాలో హీరో ప్రాధారులు మరియు వజ్రతుల్య జీవితం కలవారు. మరి మీరెంత గొప్పవారు! **విశ్వసమర్థ సమర్థంగా తయారు**